

Türkiyə baş naziri Rəcəb Tayyib Ərdoğanla baş nazirin müavini, hökumət sözçüsü Bülənd Arınc arasında fikir ayrılığı yaranıb.

APA-nın verdiyi məlumata görə, Bülənd Arınc bu gün "TRT Türk" kanalına müsahibəsində tələbə yataqxanaları ilə bağlı Rəcəb Tayyib Ərdoğanın və onun söylədikləri arasında təzad olduğunu bəyan edib.

Bülənd Arınc deyib ki, baş nazirə bir dost və qardaş kimi səslənir: "12 saat belə keçmədən bizim söylədiklərimiz arasında ziddiyyət üzə çıxdı. Biz mübarizə dostlarıyıq, qədrimiz birdir. Bəzən mübahisə etdiyimiz günlər də olur. Parlamentin sədri olmuş, demokratiya yolunda aləmi, siyasi həyatımı fəda etmiş bir insanam, vəzifə hərisi deyiləm. O gün mənə bir sual verildi, mən də Nazirlər Kabinetinin iclasında nə eşitmişdim sə, onu da söylədim. Ancaq baş nazirin "yataqxanalarda qız və oğlan tələbələrin birgə qalmaması ilə bağlı qanuna düzəliş edərək" deməsi, bir valinin də bunu dəstəklədiyini bəyan etməsi düzgün bir davranış deyil. Baş nazir partiyanın qrup toplantısında dedi ki, gənc qız və oğlanların bir yerdə qalması yanlışdır. Bu sözlər mənim söylədiklərimlə ziddiyyət təşkil etdi. Bir daha deyirəm ki, baş nazirdən bu ziddiyyəti aradan qaldırmağı gözləyirəm".